



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۹/۱۶

سمسور ودان

پلرگنی د لونو کورونه تباہ کوي

په شنه سهار د بنځي او خاوند ترمنځ سخته جگړه وشوه.

مېرمني په غوسه کي وويل: بس شوه! ډېره مې برداشت کړه، نور يې نشم زغملی، دلته به يوه دقیقه هم ایساره نشم، له تا سره مې ژوند نه تیريري!

خاوند هم د غوسي ځواب په غوسي ورکړ او وپي ويل: زه هم ستا شکل ليدل نه غواړم، سپېره مخ ته دي په کتلو، کتلو ستړی شوی يم. چې له دفتر راځم نو په کور کي دي و نه گورم، جامي دي اخله او له دي ځايه وځه! مېرمني خپلي مور ته زنگ ووايه او هغه يې خبره کړه، چې نور دي جهنم ډوله کور کي نشي اوسېدلی، خپل کور پريريدي او له اولادونو سره يې پلرگنی ته ورځي.

مور يې په ارامه وويل: له ځانه سالمه بنځه جوړه کړه، غلي کېنه او په خولي دي لاس کېږده. ستا مشري خور هم له خاوند سره جگړه وکړه او د ضد له امله يې طلاق تري واخيسته؛ اوس تا هغه ډرامه پيل کړه. خبردار! که دلته راغلي. له خپل خاوند سره صلحه وکړه، هغه دومره هم بد نه دی.

د مور له منفي ځواب او پېغور ډوله خبرو اورېدلو وروسته؛ مېرمن په خپل ځای کېناسته او بڼه ډېر يې وژړل. له ژړا وروسته يې چې زړه سپک او ذهن ارام شو؛ نو له خاوند سره د کړي جگړي په اړه يې فکر پيل کړ؛ د تېر په خلاف يې د شخړي پر مهال خپل ځان کي هم گڼي ستونزې او غلطی وليدلي.

مېرمن له خپل ځايه پورته شوه، تشناب ته لاړه، مخ او لاسونه يې ومينځل او د خاوند د خوبني ور خواړه يې پاڅه کړل. سوچ يې وکړ، چې ماينام هغه راشي؛ نو بېننه به تري وغواړي؛ ځکه هغه يې خاوند دی او که هر څنگه او هر څومره خراب هم وي؛ خپل کور خپل وي.

ماينام ناوخته چې سړی کور ته راغی؛ نو مېرمني يې دومره غوره بڼه راغلاست وکړ؛ لکه سهار چې هيڅ پېښ شوي نه وي.

خاوند يې هم حېران شو. له ډوډی خورلو وروسته چې سړي خولي ته د کهير (فیرني) کاشوغه پورته کوله؛ نو خپلي مېرمني ته يې وويل: گراني! کله ناکله زه هم زياتی وکړم، ته يې په زړه مه اخله، بڼېډام يم، ناڅاپي غوسه راشي. مېرمن يې وموسل او خاوند تري مننه وکړه.

بنځي د دسترخوان ټولولو پر مهال خپلي مور ته دعا وکړه او په دي خوشحاله وه، چې مور يې د خپل کور اهميت ور وښوده.

له دي کيسې نه لنډ درس دا اخيستی شو، چې په هره جذباتي او بېځايه پريکړه کي بايد د اولادونو ملاتړ و نه کړو. والدين بايد له خپلو تجربو په گټي اخيستنې هغوی پوه کړي، تر څو د اولادونو ژوند يې تباہ او کورونه ړنگ نشي. زمونږ په ټولنه کي زياتره کورنی له ودونو وروسته د خپلوي پر ځای دښمني سره پالي او د لونو په وړو، وړو خبرو جنگونه سره کوي، چې دا ناروغي په بنځو کي تر بل هر چا زياته ده او د هغوی په غوښتنه زياتره وخت نارينه هم تر سختو جنگونو او حتا مرگونو سره رسيري.

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکي په خبر و لولی